



سوال

(24) پانچ فرض نمازوں کی رکعتیں اور سنن و نوافل

جواب

السلام علیکم ورحمة اللہ وبرکاتہ

محترم حافظ صاحب! ایک دیوبندی "بھائی" نے ہم سے یہ سوال کیا ہے کہ آپ ہمیں نماز پجگانہ کی رکعات کی تعداد احادیث صحیحہ سے دلیل کے ساتھ بتادیں تو ہم مان جاتے ہیں کہ مسلک اہلحدیث صحیح مسلک ہے جبکہ ہمارے پاس فقہ حنفی میں نماز پجگانہ کی رکعات کی تعداد موجود ہے۔ اور ہمارے امام ابوحنیفہ رحمۃ اللہ علیہ کی کاوشوں سے ہی ان رکعات کی تعداد علم میں آئی ہے اور پڑھی جاتی ہیں۔ (جن میں عشاء کی 17 رکعات بھی شامل ہیں)

چنانچہ گزارش ہے کہ آپ صحیح حدیث کی روشنی میں مکمل تفصیل اور تخریج کے ساتھ یہ مسئلہ لکھ دیں۔ براہ کرم لکھتے وقت صرف حدیث نمبر نہ لکھیں بلکہ مکمل تخریج کے ساتھ لکھیں۔ نیز نقلی رکعات کی تعداد بھی لکھ دیں۔ (خالد اقبال سوہدری، وزیر آباد)

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

رسول اللہ صلی اللہ علیہ وسلم نے سیدنا معاذ بن جبل رضی اللہ تعالیٰ عنہ سے فرمایا:

"فَأَنْخَبِ بِمَنْ أَنْ اللَّهُ فَرَضَ عَلَيْكُمْ خَمْسَ صَلَوَاتٍ فِي يَوْمِهِمْ وَلَيْتَمَّ"

"پھر انہیں بتادو: بے شک اللہ نے ان پر ان کے دن اور رات میں پانچ نمازیں فرض کی ہیں۔"

(صحیح البخاری ج 2 ص 1096 کتاب التوحید باب نمبر 1، ح 7372 صحیح مسلم ج 1 ص 37 ح 19 ترقیم دارالسلام: 121 کتاب الایمان باب الدعاء الی الشہادین وشرائع الاسلام)

سیدہ عائشہ صدیقہ رضی اللہ تعالیٰ عنہا نے فرمایا:

"كَانَ أَوَّلَ مَا افْتَرَضَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الصَّلَاةُ: رَكْعَتَانِ رَكْعَتَانِ، إِلَّا الْمَغْرِبَ، فَإِنَّمَا كَانَتْ ثَلَاثًا، ثُمَّ أَتَمَّ اللَّهُ الظُّلْمَ وَالْعَصْرَ وَالْعِشَاءَ الْأَجْرَةَ أَرْبَعًا فِي النَّحْضِ، وَأَقْرَبَ الصَّلَاةَ عَلَى فَرِيضِنَا الْأَوَّلِ فِي النَّحْضِ"



"رسول اللہ صلی اللہ علیہ وسلم پر پہلے جو نماز فرض ہوئی وہ دو دور رکعتیں تھیں سوائے مغرب کے، پس بے شک وہ تین (رکعتیں) تھیں۔ پھر اللہ نے ظہر، عصر اور عشاء کو حضر (یعنی اپنے علاقے) میں چار رکعتیں پورا کر دیا اور سفر میں نماز اپنے پہلے فرض پر ہی مقرر رہی۔ (مسند احمد 6 ص 272 ح 26338 و سندہ حسن لذاتہ)

اس حدیث سے درج ذیل باتیں ثابت ہیں :

- 1- نماز فجر دو رکعتیں فرض ہے۔
- 2- نماز ظہر اپنے علاقے میں چار رکعتیں اور سفر میں دو رکعتیں فرض ہے۔
- 3- نماز عصر اپنے علاقے میں چار رکعتیں اور سفر میں دو رکعتیں فرض ہے۔
- 4- نماز مغرب تین رکعتیں فرض ہے۔
- 5- نماز عشاء اپنے علاقے میں چار رکعتیں اور سفر میں دو رکعتیں فرض ہے۔

دیوبندی نے نماز بچگانہ کی رکعات کا جو مطالبہ کیا، وہ اس حدیث سے ثابت ہو گیا اور یاد رہے کہ ان رکعات مذکورہ پر مسلمانوں کا اجماع ہے۔ دیکھئے مراتب الہدایہ لابن حزم (ص 24-25) اور میری کتاب توضیح الاحکام (ج 1 ص 408)

دیوبندی کا یہ کہنا "ہمارے پاس فقہ حنفی میں نماز بچگانہ کی رکعات کی تعداد موجود ہے۔" غلط ہے، کیونکہ فقہ حنفی تو امام ابو حنیفہ رحمۃ اللہ علیہ کے اجتہاد کا نام ہے اور حنفیوں کے پاس فقہ میں امام ابو حنیفہ رحمۃ اللہ علیہ کی کوئی کتاب موجود نہیں ہے۔ ابن فرقد شیبانی اور قاضی ابویوسف دونوں جمہور محدثین کے نزدیک ضعیف و مجروح تھے اور ان سے بھی یہ دیوبندی ثابت نہیں ہے۔

امام ابو حنیفہ رحمۃ اللہ علیہ کی وفات کے بہت بعد پیدا ہونے والے قدوری، سرخسی اور لامرغینانی وغیرہم کے حوالے فضول ہیں اور انھیں فقہ حنفی کہنا غلط ہے۔

مذکورہ دیوبندی سے ہمارا یہ مطالبہ ہے کہ وہ صحیح سند کے ساتھ امام ابو حنیفہ رحمۃ اللہ علیہ سے پانچ نمازوں کے فرائض کی تعداد، سنن کی تعداد اور نوافل ثابت کر دیں، اور اگر نہ کر سکیں تو پھر اہل حدیث یعنی اہل سنت کے خلاف پرو پگنڈا کرنا چھوڑ دیں۔

جب امام ابو حنیفہ رحمۃ اللہ علیہ پیدا نہیں ہوئے تھے تو لوگ کتنی رکعتیں پڑھتے تھے؟

انھیں کہیں کہ وہ صحیح سند کے ساتھ امام ابو حنیفہ رحمۃ اللہ علیہ سے عشاء کی 17 رکعات بھی ثابت کریں۔ یہ لوگ امام ابو حنیفہ رحمۃ اللہ علیہ کا نام لے کر، اُن کی طرف جھوٹی باتیں منسوب کر کے اہل حدیث (اہلسنت) کو دھوکا دیتے ہیں۔

سنتوں کی تعداد درج ذیل ہے :

1- صبح کی نماز سے پہلے دو رکعتیں۔

(صحیح بخاری ج 1 ص 157 ح 1180 البواب التطوع باب الرکعتیں قبل الظہر)

2- ظہر کی نماز سے پہلے دو رکعتیں (صحیح بخاری، دیکھئے سابقہ فقرہ نمبر 1)



ظہر کی نماز کے بعد دو رکعتیں (صحیح بخاری، دیکھئے سابقہ فقرہ نمبر 1)

ظہر کی نماز سے پہلے چار رکعتیں بھی ثابت ہیں۔

دیکھئے صحیح بخاری (ج 1 ص 157 ح 1182 ابواب التطوع باب الرکعتیں قبل الظہر)

3- عصر سے پہلے دو رکعتیں۔ (سنن ابی داؤد: 1272 و سندہ حسن)

عصر سے پہلے چار رکعتوں کی فضیلت بھی ثابت ہے۔ (دیکھئے سنن الترمذی، کتاب الصلوٰۃ باب ماجاء فی الاربع قبل العصر ح 430 وقال: هذا حدیث حسن غریب "و سندہ حسن)

4- مغرب کے بعد دو رکعتیں

(صحیح بخاری ج 1 ص 128 ح 937 کتاب الجمع باب الصلوٰۃ بعد الجمعه و قبلها)

5- عشاء کے بعد دو رکعتیں۔ (صحیح بخاری دیکھئے سابقہ فقرہ نمبر 4)

"إِلَّا أَنْ تَطَوَّعَ" سوائے اس کے جو تم نفل پڑھو۔ (صحیح بخاری ج 1 ص 12 ح 46 کتاب الایمان باب الزکوٰۃ من الاسلام) کی رو سے (دو دو کر کے) جتنے نوافل پڑھیں جائز ہے۔

دیوبندی کو کہیں کہ ہم نے آپ کے سوال کا جواب صحیح حدیث اور اجماع سے دے دیا ہے، لہذا آپ اب مسلک اہلحدیث قبول کر لیں۔

اگر وہ مسلک حق قبول نہیں کرتے تو اپنے دعوے کے مطابق امام ابوحنیفہ رحمۃ اللہ علیہ سے صحیح سند کے ساتھ درج ذیل باتیں ثابت کریں:

1- نمازہ بجاگانہ کے فرائض کی تعداد

2- سنن کی تعداد

3- نوافل

4- عشاء کی 17 رکعات

یاد رہے کہ بے سند کتابوں مثلاً قدری، مسوط، ہدایہ اور فتاویٰ شامی وغیرہ کے حوالوں کی کوئی ضرورت نہیں اور ضعیف و مجروح راویوں مثلاً قاضی ابویوسف اور محمد بن الحسن بن فرقد الشیبانی وغیرہما کا کوئی حوالہ پیش نہ کریں۔

دیوبندیوں اور بریلویوں کا یہ کہنا کہ "ہماری نماز امام ابوحنیفہ رحمۃ اللہ علیہ سے ثابت ہے" بالکل غلط اور جھوٹ ہے۔ کیا امام ابوحنیفہ رحمۃ اللہ علیہ نے کہا تھا کہ اے بریلویو! اذان سے پہلے صلوٰۃ و سلام پڑھو اور اسے دیوبندیو! تم نہ پڑھو۔

اے بریلویو! تم جنازے کے بعد دعا کرو اور اسے دیوبندیو! تم یہ دعائے کرو۔

اے دیوبندیو! تم ولا الضالین خاء کے ساتھ پڑھو اور اسے بریلویو! تم ولا الضالین دال کے ساتھ پڑھو۔



اگر صحیح متصل سند ہے تو اسے پیش کرو ورنہ یاد رکھو کہ امام ابوحنیفہ رحمۃ اللہ علیہ تمہاری ان باتوں سے بری ہیں، لہذا خواجہ اُن کا نام لے کر اہل حدیث یعنی اہل سنت کو دھوکا نہ دو۔ آخر ایک دن اللہ تعالیٰ کے دربار میں پیش بھی ہونا ہے، اُس دن کیا جواب دو گے؟!

(وما علینا الا البلاغ) (30 مئی/2010ء)

هذا ما عندي والله اعلم بالصواب

فتاویٰ علمیہ

جلد 3۔ نماز سے متعلق مسائل - صفحہ 91

محدث فتویٰ